

**ಶ್ರೀ ಎ. ಆರ್. ಬದರೀನಾರಾಯಣ.**—ಗಂಧದ ಕಲೆ ಹಾಕಾಗಿ ಹೋಗುತ್ತಿದೆ. ಕಲೆಗಾರರಿಗೆ ಒಳ್ಳೆಯದಾಗಬೇಕು ಎನ್ನುವ ದೃಷ್ಟಿಯಿಂದ, ಕಲೆ ಬಾಳಬೇಕು ಎನ್ನುವ ದೃಷ್ಟಿಯಿಂದ ಸರ್ಕಾರದವರು ಎಲ್ಲ ವಿಚಾರಗಳನ್ನೂ ವಿಮರ್ಶೆ ಮಾಡಿ ಕಡಮೆ ದರವನ್ನು ೧೯೭೩ ರಲ್ಲಿ ನಿಗದಿ ಮಾಡಿದ್ದರು, ಇವರಿಗೆ ವರ್ಷಕ್ಕೆ ೨೫ ಟನ್‌ಗಿಂತ ಹೆಚ್ಚು ಕೊಡಬೇಕಾಗುವುದಿಲ್ಲ: ಕಲೆಯನ್ನೂ ಉಳಿಸುವ ದೃಷ್ಟಿಯಿಂದ ೧೯೭೩ ನೇ ಇಸವಿಯ ದರವನ್ನು ಕೊಡುವುದಕ್ಕೆ ಸಾಧ್ಯವಾಗುತ್ತದೆಯೇ ಎನ್ನುವುದನ್ನು ಹೇಳಬೇಕು.

**ಶ್ರೀ ಸಿ. ಎನ್ ಪಾಟೀಲ್.**—ನಾವು ೨೫ ಪರ್ಸೆಂಟ್ ಸಬ್ಸಿಡಿಯನ್ನು ಹೆಚ್ಚಾಗಿ ಕೊಟ್ಟರೆ ಆ ದರ ಹಿಂದಿನಷ್ಟೇ ಆಗುತ್ತದೆಂದು ಹೇಳುವುದಕ್ಕೆ ಇಷ್ಟಪಡುತ್ತೇನೆ.

### SCHEDULE OF ADDITIONAL AND SUPPLEMENTARY DEMANDS FOR GRANTS FOR 74-75 PRESENTATION

**SRI M. Y. GHORPADE (Minister of Finance and Housing)**—I rise to present a statement showing the Schedule of Additional Demands for the year 1974-75 (from 1st April 1974 to 31st March 1975), Second Instalment, as required under art. 205(1) of the Constitution of India.

**MADAM SPEAKER** — The Schedule of Additional Demands is presented.

### ACTIVITIES OF JANATA SANGHARSH SAMITI AND THE INDIRA BRIGED IN THE STATE

**ಶ್ರೀ ಕೋಣಂದೂರು ಲಿಂಗಪ್ಪ** —ನಾನು ಒಂದು ನಿಲುವಳಿ ಸೂಚನೆಯನ್ನು ಕಳುಹಿಸಿದ್ದೆ.

**ಅಧ್ಯಕ್ಷರು.**—ಅದರ ಬಗ್ಗೆ ನಾನು ಉತ್ತರವನ್ನು ತಮಗೆ ಕಳುಹಿಸಿದ್ದೇನೆ. ಉತ್ತರ ಬಂದ ಮೇಲೆ ಅವಿಷಯವನ್ನು ಏಕೆ ಪ್ರಸ್ತಾಪ ಮಾಡುತ್ತೀರಿ?

**ಶ್ರೀ ಕೋಣಂದೂರು ಲಿಂಗಪ್ಪ.**—ಬಹಳ ಮುಖ್ಯವಾದ ವಿಚಾರ. ನಾಳೆಯ ದಿವಸ ದೆಹಲಿಯಲ್ಲಿ ಮಾತ್ರವಲ್ಲ, ಇಲ್ಲಿಯೂ ಕೂಡ ಜನತಾ ಸಂಘರ್ಷಣ ಸಮಿತಿಯಿಂದ ಒಂದು ಬೃಹತ್ ಮೆರವಣಿಗೆಯನ್ನು ಮಾಡುವುದಕ್ಕೆ ಏರ್ಪಾಡು ಮಾಡಿದ್ದೇವೆ. ಅದರ ಬಗ್ಗೆ ಭಿತ್ತಿ ಪತ್ರಗಳನ್ನು ಎಲ್ಲ ಕಡೆಯೂ ಅಂಟಿಸಿದ್ದೇವೆ. ಅದರ ಈ ನಗರದಲ್ಲಿರುವ ಇಂದಿರಾ ಬ್ರಿಗೇಡ್‌ನವರು ಆ ಭಿತ್ತಿ ಪತ್ರಗಳನ್ನು ಕಿತ್ತು ಹಾಕುತ್ತಿದ್ದಾರೆ. ಸರ್ಕಾರದ ಪ್ರಜ್ಞೋದನೆಯ ಮೇಲೆ ಈ ಕೆಲಸವನ್ನು ಮಾಡುತ್ತಿದ್ದಾರೆ.

**SRI S. M. KRISHNA.**—I would like to strongly refute the insinuation made against the Government. Government will certainly not stoop to such mean things. ದೆಹಲಿಯಲ್ಲಿ ಮೆರವಣಿಗೆಗಳು ನಡೆಯುತ್ತಿವೆ, ಅಜಿಟೇಷನ್ ನಡೆಯುತ್ತದೆ, ಧರಣಿ ನಡೆಯುತ್ತದೆ. ಅದನ್ನು ನಾವು ನೋಡುತ್ತಾ ಇದ್ದೇವೆ.

**ಅಧ್ಯಕ್ಷರು.**—ಈ ವಿಚಾರದಲ್ಲಿ ನಿಲುವಳಿ ಸೂಚನೆಯನ್ನು ಮಂಡಿಸುವುದಕ್ಕೆ ಅವಕಾಶವಿಲ್ಲವೆಂದು ನಾನಾಗಲೇ ಮಾನ್ಯ ಸದಸ್ಯರಿಗೆ ಕಾಗದವನ್ನು ಒರೆದಿದ್ದೇನೆ. ಆದ್ದರಿಂದ ಮಾನ್ಯ ಸದಸ್ಯರು ಇಲ್ಲಿಗೆ ನಿಲ್ಲಿಸಬೇಕು.

**ಶ್ರೀ ಕೋಣಂದೂರು ಲಿಂಗಪ್ಪ.**—ಶಾಂತಿಯುತವಾಗಿ ಮೆರವಣಿಗೆ ನಡೆಸುವುದಕ್ಕೆ ನಾನಾ ತರಹ ತೊಂದರೆಗಳನ್ನು ಕೊಡುತ್ತಿದ್ದಾರೆ, ಭಿತ್ತಿಪತ್ರವನ್ನು ಕಿತ್ತಿ ಹಾಕುವುದು ಎಂದರೆ ಹೇಗೆ?

**ಅಧ್ಯಕ್ಷರು.**—ಮಾನ್ಯ ಮಂತ್ರಿಗಳು ಸರ್ಕಾರಕ್ಕೂ ಅದಕ್ಕೂ ಸಂಬಂಧವಿಲ್ಲವೆಂದು ಹೇಳಿದ್ದಾರೆ. ಆದ್ದರಿಂದ ಮಾನ್ಯ ಸದಸ್ಯರು ದಯವಿಟ್ಟು ಕುಳಿತುಕೊಳ್ಳಬೇಕು.